

# Cov Nyiaj Pab Rau Thaum Lub Caij Ntuj Sov P-EBT rau Cov Me Nyuam Yaus Hauv Wisconsin

Hu rau Pawg Kws Pab Txhawb ntawm Pandemic Electronic Benefit Transfer (P-EBT) (Khoos Kas Pab Nyiaj Rau Kis Muaj Kab Mob Sib Kis) rau ntawm tus xov tooj 1-833-431-2224 ua ntej Lub Cuaj Hli Ntuj Hnub Tim 1, 2021

Yog tsis ntev los no koj twb xa ib daim ntawv thov kev pab dawb los sis thov kom pab txo tus nqi rau tej puas mov noj tim tsev kawm ntawv thiab tsis tau txais cov nyiaj pab ntawm P-EBT los sis Pre-6 P-EBT rau koj tus me nyuam rau thaum lub xyoo kawm 2020-2021 ces tej zaum koj tus me nyuam yuav tsim nyog rau kev pab txhawb los ntawm qhov khoos kas pab rau Lub Caij Ntuj Sov P-EBT. Qhov khoos kas pab rau Lub Caij Ntuj Sov P-EBT yuav pab nyiaj ua ib zaug them ntau txog \$375 rau ib tug me nyuam twg uas tsim nyog raug pab coj los siv yuav tej khoom noj.

Rau Department of Health Services (DHS) (Lub Tsev Hauj Lwm Saib Xyuas Kev Noj Qab Haus Huv) los mus txiav txim seb koj tus me nyuam puas tsim nyog raug pab, thov hu rau Pawg Pab Txhawb P-EBT rau ntawm tus xov tooj 1-833-431-2224 ua ntej Lub Cuaj Hli Ntuj Hnub Tim 1, 2021. Thaum koj hu, thov npaj tej ntaub ntawv nram qab no kom txhi:

- Koj tus me nyuam lub npe thiab lub xeem, hnub yug, qib kawm, thiab npe tsev kawm ntawv
- Koj lub npe, hnub yug, qhov nyob xa ntawv, thiab nab npawb xov tooj

Kiag thaum DHS tau txais tej ntaub ntawv tseem ceeb no lawm, Pawg Pab Txhawb P-EBT yuav saib seb koj tus me nyuam puas tsim nyog rau qhov khoos kas rau thaum lub caij Ntuj Sov P-EBT.

**Nco tseg: Yog koj twb tau lav cov nyiaj pab rau hauv xyoo kawm ntawv 2020-2021 rau koj tus me nyuam vim yog ib feem ntwm qhov khoos kas ntawm Lub Tsev Kawm Ntawv qhov P-EBT los sis Pre-6 P-EBT, koj tsis tas yuav ua dab tsi rau thaum lub sij hawm no. Koj tus me nyuam yuav tau txais cov nyiaj pab rau thaum lub caij Ntuj Sov P-EBT.**

